

Direttorat dwar il-Kwalità tas-Servizz

Politika dwar il-Protezzjoni tad-Data

Ir-Regolament Ġenerali dwar il-Protezzjoni tad-Data (UE) 2016/679 u l-Att dwar il-Protezzjoni u l-Privatezza tad-Data (Kap 586) jirregolaw l-ipproċessar tad-data personali, kemm dik miżmuma elettronikament, kif ukoll dik miżmuma manwalment. Id-Direttorat dwar il-Kwalità tas-Servizz għandu l-għan li jkun konformi mal-prinċipji kif definiti fil-leġiżlazzjoni dwar il-Protezzjoni u l-Privatezza tad-Data.

L-Għanijiet għall-ġbir tad-data

Id-Direttorat dwar il-Kwalità tas-Servizz jiġbor u jipproċessa informazzjoni sabiex ikun jista' jonora l-obbligi tiegħu skont il-leġiżlazzjoni preżenti. Id-data kollha hija miġbura u pproċessata skont kif stabbilit fil-liġijiet dwar il-Protezzjoni u l-Privatezza tad-Data. Data personali b'rabta mal-app ta' *Rate the Public Service* tingabar u tiġi pproċessata permezz tal-kunsens tas-suġġett tad-data. Dan il-kunsens jista' jiġi rtirat fi kwalunkwe ħin

Riċevituri tad-data

L-informazzjoni personali hija aċċessata mill-uffiċjali li huma assenjati li jwettqu l-funzjonijiet tad-Direttorat dwar il-Kwalità tas-Servizz. Id-data personali MHUX se tingħata lill-partijiet terzi ħlief meta awtorizzat bil-liġi jew bil-kunsens tiegħek.

Id-Drittijiet Tiegħek

Int għandek dritt tkun taf, bla ħlas, x'tip ta' informazzjoni id-Direttorat dwar il-Kwalità tas-Servizz qed iżomm u jipproċessa dwarek, ir-raġuni għala qed iżomm l-informazzjoni, min għandu aċċess għaliha, kif qed tinzamm u kif qed tinzamm aġġornata, għal kemm żmien qed tinzamm u x'qed jagħmel id-Direttorat dwar il-Kwalità tas-Servizz biex ikun konformi mal-leġiżlazzjoni dwar il-Protezzjoni u l-Privatezza tad-Data.

Ir-Regolament Ġenerali dwar il-Protezzjoni tad-Data jistabbilixxi proċedura formali li għandha tintuża f'każ li jsiru talbiet għal aċċess ta' informazzjoni mis-suġġetti tad-data. Kull suġġett tad-data għandu d-dritt li jaċċessa kull informazzjoni personali li dan id-Direttorat dwar il-Kwalità tas-Servizz iżomm dwaru, kemm dik miżmuma elettronikament, kif ukoll dik miżmuma manwalment. It-talbiet għal aċċess ta' informazzjoni għandhom isiru bil-miktub u jintbagħtu lid-Direttur (Kwalità tas-Servizz) fi ħdan id-Direttorat dwar il-Kwalità tas-Servizz. Mat-talba għandhom jiġu sottomessi d-dettalji ta' identifikazzjoni, bħan-numru tal-karta tal-identità, l-isem u l-kunjom. F'każ ta' diffikultà dwar l-identifikazzjoni tal-persuna, wieħed jista' jintalab jipprezenta d-dokument ta' identifikazzjoni.

Id-Direttorat dwar il-Kwalità tas-Servizz għandu l-għan li jipproċessa t-talbiet għal aċċess ta' informazzjoni fl-iqsar żmien possibbli u li jiżgura li l-informazzjoni tingħata fi żmien raġonevoli u fi kwalunkwe każ jara li dan isir sa mhux aktar tard minn xahar minn meta tasal it-talba għand id-Direttorat dwar il-Kwalità tas-Servizz; sakemm ma jkunx hemm raġuni valida għal aktar dewmien. Meta t-talba għal aċċess ma tkunx tista' tiġi pproċessata fi żmien raġonevoli, ir-raġuni l-għala, għandha tintbagħat bil-miktub lis-suġġett tad-data. Is-suġġett tad-data se jiġi infurmat f'każ ta' ksur tad-data personali tiegħu.

Is-sugġett tad-data għandu dritt jitlob li l-informazzjoni tiegħu tiġi emendata jew li ma tintużax f'każ li mhijiex korretta. Is-sugġett tad-data jista' jitlob ukoll li d-data tiegħu tiġi mħassra.

Jekk applikabbi, dawn id-drittijiet jistgħu jiġu limitati skont il-Leġislazzjoni dwar il-Protezzjoni u l-Privatezza tad-Data.

F'każ li m'intix sodisfatt bit-tweġiba li ngħatajt għat-talba għal aċċess, tista' tirreferi l-ilment tiegħek lill-Kummissarju għall-Infomazzjoni u l-Protezzjoni tad-Data, li d-dettalji ta' kuntatt tiegħu jidhru hawn taħt.

Politika dwar iż-Żamma tad-Data

Id-data personali tiegħek qed tingabar permezz ta':

- a) App tal-mowbajl *Rate the Public Service* u/jew
- b) Sit elettroniku ta' *Rate the Public Service*

It-tabella ta' hawn taħt tiddekrivi l-għanijiet ta' żamma tal-kategoriji ta' dokumentazzjoni varji li għandu fi hdanu d-Direttorat dwar il-Kwalità tas-Servizz.

Kategorija ta' Dokument	Perjodu ta' Żamma	Ġustifikazzjoni
Isem, Kunjom, indirizz elettroniku u/jew numru tal-mowbajl tar-risponent għal raġunijiet ta' <i>Quality Assurance</i>	6 xhur	Il-perjodu ta' 6 xhur jippermetti s-segwitu meħtieġ in konnessjoni mar-revizjoni tas-servizzi pprovduti lill-pubbliku

Data li teħtieġ li tingered wara l-perjodi ta' żmien stipulati hawn fuq, se tiġi distrutta b'mod effiċjenti biex ikun assigurat li l-informazzjoni ma tibqax disponibbli fi hdan id-Direttorat dwar il-Kwalità tas-Servizz.

L-Uffiċjal tal-Protezzjoni tad-Data jista' jiġi kkuntattjat permezz tal-imejl dataprotection-psd.opm@gov.mt jew permezz tan-numru tat-telefown 2200 1344.

Kontrollur tad-Data

Id-Direttorat dwar il-Kwalità tas-Servizz jista' jiġi kkuntattjat hawnhekk:

Id-Direttorat dwar il-Kwalità tas-Servizz
Diviżjoni dwar Nies & Standards
3, Pjazza Kastilja,
Il-Belt Valletta
Tel: 22001833
Imejl: ratethepublicservice.opm@gov.mt

Il-Kummissarju għall-Infommazzjoni u l-Protezzjoni tad-Data jista' jiġi kkuntattjat hawnhekk:

2 Livell, Airways House,
Triq il-Kbira,
Tas-Sliema, SLM 1549

Tel: 23287100

Imejl: idpc.info@idpc.org.mt